



## ملت اسلامیہ

نہاں حناۃ دل

پروفیسر مسز شریعتی علوی

### قرآن جلتارہا اور قوم کرکٹ کھیلت رہی!

قرآن پاک کو نذر آتش کرنے کی ناپاک جسارت اور قوم کا روایہ

بادالہ! یہ سب کچھ کیا ہو رہا ہے؟ کبھی سوچا بھی نہ تھا کہ مسلمان اس قدر مجبور و لاچار بنا کے رکھ دیئے جائیں گے یا خود ہی اس قدر بے حصہ ہو جائیں گے۔ ڈیڑھ ارب مسلمان دنیا میں موجود ہوں اور ایسے ایسے واقعات پیش آئیں کہ دل کی دھڑکن بند ہوتی محسوس ہو۔ یہ تیری ہزاری کیا شروع ہوئی ہے کہ یہکے بعد دیگرے فتنے اور بلاعین نازل ہوتی جا رہی ہیں کہ غالب کے الفاظ میں: حیران ہوں روؤں دل کو، کہ پیوں جگر کو میں ۱۹۹۸ء میں دنیا بھر میں اک شور برپا تھا کہ اب ہم تیری ہزاری میں داخل ہو رہے ہیں۔ اکیسویں صدی کا استقبال ہم کس طرح کریں گے؟ دنیا کی تمام قومیں اکیسویں صدی میں داخل ہونے کے لیے اپنے اپنے انداز میں تیاریاں کر رہی تھیں۔ مگر کیا معلوم تھا کہ ان تیاریوں کا مقصد دراصل اسلام اور اہل اسلام کو صفحہ ہستی سے نیست و نابود کرنا تھا۔ چنانچہ یہ اکیسویں صدی اپنے پہلے سال ہی سے مسلمانوں کے لیے انتہائی خون آشام ثابت ہوئی ہے۔ پے در پے حادثے اور ان حادثوں میں اہل اسلام کے لیے اتنی ذہنی و جسمانی اذتنیں پہنچاں ہیں کہ دل خون کے آنسو رہتا ہے۔ عقل حیران ہے کہ کس کس کا ماتم کرے؟ ① مسلمانوں ملکوں کو دیزے اور پاسپورٹوں کے چکروں میں ڈال کر ایک دوسرے سے بے انتہا در کر دیا گیا ہے تاکہ ان کے مالی و سماں کی پر امریکہ کا قبضہ رہے۔ ان کی سیاسی، معاشی اور سماجی پالیسیاں سب کچھ امریکی احکام کی روشنی میں ان کی منشائے مطابق طے پاتی رہیں۔ اب تمام مسلمان ممالک اللہ اور رسول کی بجائے اپنے آپ کو یو این اور امریکہ کے سامنے جواب دے سکتے ہیں۔

۱ مصنفہ کتب کثیرہ... سابق صدر شعبہ اسلامیات، گورنمنٹ خواتین کالج، سمن آباد



قرآن جلتا رہا اور قوم کر کت کھیلتی رہی!

۲۰۰۱ء کا آغاز ہوتے ہی نائن الیون کا ڈرامہ خود ہی امریکی یہودیوں نے رچایا اور پھر اس کا سارا ملہ مسلمانوں پر ڈال دیا گیا۔ وہ دن اور آج کا دن، مسلمان سر نہیں اٹھا سکے۔ پاکستان کو ڈراد ہمکار کر اس کے بھرپور تعاون سے افغانستان پر حملہ کیا گیا۔ بعد ازاں مختلف جھوٹی خود ساختہ حیلوں بہانوں سے ۲۰۰۳ء میں عراق پر حملہ کر دیا گیا۔ دونوں ملکوں کو راکھ کا ذہیر بنادیا گیا اور سارے مسلمان صرف تماشاد کیکھنے پر مجبور ہو کر رہ گئے۔

۳ مشرف دور میں پاکستان پر بے انتہا ثقافتی یلغار کی گئی۔ اس پر مختلف معاشی پابندیاں بھی لگائیں گئیں۔ اس کے ائمیٰ اسلام کو تباہ کرنے کی بھرپور تیاریوں کے ساتھ امریکی فوج دندناتی ہوئی پاکستان میں گھس آئی۔ پاکستان پر ڈرون حملہ، قبائلی علاقوں پر مسلسل بمباری، سوات، باجوڑ ایجنسیوں میں مختلف آپریشن ہوئے۔ اور پھر اخباروں میں سرخیاں لگتی رہیں: ”اہل پاکستان نے سوات سے آنے والے مہاجرین کی مدد کرتے ہوئے انصار کی یاد تازہ کر دی۔“

دل یہ سوچنے پر مجبور ہو گیا کہ قتل کر نیوالے مسلمان، جن کو وہاں سے نکالا گیا وہ ان سے بہت اچھے پابند شریعت مسلمان، ملک کا نام اسلامی جہور یہ پاکستان، پھر یہ اسلامی جہوزیر یہ پاکستان میں ہی پاکستانی فوج کے ہاتھوں زخم کھا کر مہاجر کیسے بنے؟ ان کے لیے مظلوموں کا لفظ استعمال کیوں نہیں کیا جاتا؟ کیا پاکستانی فوج نے ان پر ظلم نہیں کیا کہ امریکہ کو راضی کرنے کے لیے اپنے بھائی بندوں پر اسلحہ اٹھایا۔ اور ان کو بری طرح سے دربر کر کے امریکہ کو خوشخبریاں سنائیں کہ شدت پسندوں سے ہم نے اچھی طرح فبٹ لایا ہے۔ حالانکہ پاکستانی حکومت اور پاکستانی فوج کے نزدیک جو شدت پسند تھے دراصل ان کا واحد جرم یہ تھا کہ وہ اپنے علاقے میں اسلام کا نظام عدل نافذ کرنے کا مطالبہ کر رہے تھے۔

۴ اس کے بعد پاکستانی فوج اسلام آباد کی مسجدوں کو ”فتح“ کرنے لگی کہ یہ شاہراہِ عام پر واقع ہونے کی وجہ سے رکاوٹ بنتی ہیں۔ حالانکہ مسجدوں کو گرا کر ان کی زیبوں کو کسی اور کام میں لانا شرعاً ممنوع ہے۔ چار ہزار دین کا علم حاصل کرنے والی، حافظ قرآن اور طالباتِ قرآن و سنت، فاسفورس بہوں کے ذریعے قتل کر دی گئیں، ان کی لاشوں کو پھلا کیا اور پھر اجتماعی قبروں میں ان کو نظروں سے او جھل کر دیا گیا۔ لو حقین مطالبہ



کرتے ہی رہ گئے کہ ہمارے بچوں کی میت ہی ہمیں دکھادو۔ گروہاں کوں جواب دینے والا تھا؟ ۱۹۹۲ء میں جب ہندوستان میں جنونی ہندوؤں نے بابری مسجد گرائی تھی، تو اہل پاکستان نے اس پر کتنا احتجاج کیا تھا؟ لیکن اب پاکستان کی اسلامی ریاست کا صدر خود اسلام آباد کی مساجد کو اور قرآن و حدیث کی طالبات کو امریکہ کی خوشنودی کے لیے تجفی کر رہا تھا اور اسے عین وطن کی خدمت باور کرایا جاتے لگا۔

(۵) پاکستان میں پاکستانی حکومت کی سر کردگی میں میدیا کے شورو غل میں ویلنٹائن ڈے، میرا تھن دوڑ اور بنت جیسے مغربی اور ہندوانہ تھوا راس جوش و خروش سے منائے گئے کہ خود ہندو اور اہل مغرب عش کرائے۔ اپنی عیدیں پاکستان کی نوجوان نسل کو پھیلی اور بور لگانے لگیں۔ محروم و غیر محروم اور حلال و حرام سے بے نیاز نو خیز طلبہ و طالبات اب مختلف طور پر نیکریں پہن کر سڑکوں پر دوڑنے لگے۔ وہ ۱۳ فروری کو یوم محبت منا کر اپنے 'دوستوں' کو پھول پیش کرتے نظر آنے لگے۔

(۶) وہ پاکستان جو 'الا اللہ' کے نام پر وجود میں آیا تھا، وہاں اب ۲۰۰۹ء میں کراچی میں این جی اوزنے 'سیکس' ور کرز کی کامیاب ور کشاپ 'معنقد کر کے مطالبہ کیا کہ طوائفوں کی آمدی کو جائز اور قانونی سمجھ کر انہیں 'باقاعدہ اپنا پیش اختیار کر کے روزی کمانے کا حق' دیا جائے۔ اور پھر اسلام آباد میں خود امریکی سفارتخانہ میں ۲۶ جون ۲۰۱۱ء کو اس نے ہم جنس پرستوں کا پروگرام بھی کروادا۔ اور پھر ان کے حقوق کی انہیں یقین دہانی کروائی تھی۔ کیا ایسے لچر اور فضول پر و گرام پاکستان ہی میں ہوتا تھے؟

(۷) مغربی نیو ولڈ آرڈر کے ناخداوں کا اصرار ہے کہ مسلمانوں کے دلوں سے محبت رسول نکالنا ضروری ہے۔ اس غرض کے لیے وہ مختلف طور پر سازش کے تحت ۲۰۰۵ء سے ہمارے پیارے پیغمبر ﷺ کی کردار کشی کرنے کے لیے غلیظ اور گستاخانہ خاکے چھاپتے چلے جا رہے ہیں۔ وہ مسلمانوں کے احتجاج کو پر کاہ کی حیثیت دینے کو تیار نہیں۔ وہ اس کو اپنی رائے کا ظہار کرتے ہیں کہ ہمیں حق حاصل ہے کہ ہم اپنی رائے کا اظہار کریں۔ اور مسلمانوں کو اس پر کوئی اعتراض نہیں ہونا چاہیے۔ لہذا اتمام مغربی ممالک یکے بعد دیگرے دل پسند مشغلوں کے طور پر خاکے چھاپتے چلے جا رہے ہیں۔ ایک خبر کے مطابق: ”جنوری ۲۰۱۰ء کو ناروے کے اخبار آفشن پو سٹن (Afton Posten) نے رسول



قرآن جلتا رہا اور قوم کر کت کھیلتی رہی!

پاک کے توہین آمیز خاکے دوبارہ شائع کر دیئے۔ ساتھ ہی اخبار کی چیف ایڈیٹر Hilde Haugrjerd نے ڈیڑھ ارب مسلمانوں کو چیلنج کرتے ہوئے کہا: ”مجھے یقین ہے کہ خاکوں کی اشاعت سے کوئی مضبوط و عمل سامنے نہیں آئے گا۔“ (گویا نعمود بالله اس کے نزدیک مسلمانوں نے ناموس رسول کی کوئی خاص قدر نہیں کی۔ وہاب اس توہین رسالت کے عادی ہو چکے ہیں۔ لہذا اب جو چاہو، کرو) تو پھر اے مسلمانو! انہوں اور اب اپنا بھرپور و عمل دو۔“ پاکستان میں توہین رسالت کے قانون ۱۹۹۵ء سے اہل مغرب کو بہت پر خاش ہے۔ وہ ہر وقت پاکستانی حکمرانوں کو اس قانون کو ختم کرنے کی دھمکیاں دیتے رہتے ہیں اور خود ہر وقت ہمارے رسول مقبول کی توہین کرنے کو اپنا دل پسند مشغله سمجھتے ہیں۔ اپنی زبانوں کو وہ لگام ذاتے کو تیار نہیں اور ہمیں حکم دیتے ہیں کہ ۱۹۹۵ء سی والا قانون دہشت گردی والا قانون ہے، اس کو ختم کرو۔

چنانچہ پاکستان میں آسیہ مسیح کو اسی قانون کے تحت عدالت نے سزا کا حکم سنایا جیل میں بھیج دیا تو پورے مغرب میں آگ لگ گئی کہ آسیہ کو فوری رہا کرو اور اس قانون کو ختم کرو۔ خود پوپ بنی ڈکٹ نے پاکستان کی حکومت کو اپنا حکم دینا لازمی سمجھا اور پاکستان کی حکومت تعییل کو تیار ہو گئی۔ اسی دوران گورنر لاہور ممتاز قادری کے ہاتھوں قتل ہوا تو پاکستانی قوم نے اس خبر کا خیر مقدم کیا۔ وکیلوں نے جیل میں قاتل کو پھولوں کے ہار پہنائے مگر اسی گرد میں امریکہ آسیہ مسیح کو رہا کرو کے لے گیا۔ جبکہ ممتاز قادری ابھی تک پاکستانی عدالتون کا تنقیہ ستم بنا ہوا ہے۔

⑧ امریکہ کا بد معالش رینڈ ڈیوس، جو پاکستان میں سی آئی اے کا ڈائریکٹر اور بلیک واٹر جسی تنظیم کا ممبر ہے، جو پاکستان میں ہونے والی دہشت گردی کا مکمل طور پر ذمہ دار ہے، جس کا مشن پاکستان کے ایسی اسلحے کو تباہ کرنا تھا۔ وہ قتل کی گھناؤنی تین وارداں میں ملوث تھا۔ ”خوش نشستی“ سے پاکستان کے ہاں گرفتار ہو ہی گیا تو پاکستان کے حکمرانوں کی نیندیں حرام ہو گئیں۔ پنجاب حکومت، وفاقی حکومت، فوجی اشیائیں نہ غرض ہر ایک کو امریکہ نے خوب ڈرایا دھمکایا اور بالآخر وہ اسلام کے اصول دیت کو



ڈھال بنا کر (حالانکہ امریکہ کو اسلام کے شرعی تو ائین سے سخت پر خاش ہے) کہا کر دیا گیا۔ انتہا تو یہ ہے کہ یہ دیت کی رقم بھی پاکستانی حکومت نے خود ادا کی۔ آج تک دنیا میں اتنی تسلیم شاید کسی قوم کی نہ ہوئی ہو جتنی پاکستان کے حصے میں آئی کہ ۱۶ مارچ کو اس کو رہا کر دیا گیا۔ مگر ریمنڈ ڈیوس کی رہائی کا شکر یہ امریکہ نے اس طرح ادا کیا کہ اگلے دن ہی بہت بڑا ڈرون حملہ کر کے ۱۰۰ کے قریب افراد، جس میں بڑے بڑے قبائلی معزز سردار شامل تھے، شہید کر دیا۔ یہ حملہ اتنا بڑا تھا کہ آرمی چیف نے اس کی شدید مذمت کی اور ساتھ پاکستانی فضائیہ کو بھی الرٹ کر دیا۔ حکومت کے اعلیٰ عہدیداروں نے بھی واقعہ کی شدید مذمت کی اور ڈرون حملہ روکنے کا مطالبہ کیا۔

⑨ مگر اس ڈرون حملے سے بھی کروڑ ہا گناہ بڑا حملہ وہ تھا جو امریکہ کی ریاست فلوریڈا میں ایک جنوبی پادری، ملعون ٹیری جو نزدیکی میں قران پاک کو (ہا جی، اللہ کی مقدس ترین کتاب، جو ناموس عیسیٰ ﷺ اور ناموس موسیٰ مرتضیٰ ﷺ کی بھی اصل محفوظ ہے) کو دھشت گردی کے الزام میں، نذر آتش کر کے اہل اسلام پر کیا گیا۔

در اصل یہاں قرآن اور صاحب قرآن کی بے حرمتی کی ایک طویل دل خراش داستان ہے، جو بالاختصار ملاحظہ فرمائیے:

قرآن پاک کی بے حرمتی: یہودی عیسائی ابتداء سے اسلام ہی سے اسلام کے خلاف جل بھن رہے تھے مگر ان کو شاید تاریخ میں پہلی بار خوب کھل کھینے کا موقع ملا ہے۔ چونکہ آج تمام مسلمان حکمران ان کے بے دام غلام بننے ہوئے ہیں، اور موثر احتجاج کرنے والا کوئی رہ نہیں گیا۔ ویسے بھی مسلمانوں کا آپس میں کوئی اتحاد و اتفاق نہیں۔ الہذا دشمن آج اپنے جلدی دل کے پھپھو لے خوب نکال رہے ہیں۔ نائن ایلوں کے بعد منظم انداز میں قرآن ذی شان کی بے حرمتی کے واقعات اور پرتلے پیش آ رہے ہیں۔ گوانتانامو بے اور گبرام کے عقوبات خانوں میں قیدیوں کو ڈھنی اذیت دینے کے لیے ان کے سامنے متعدد بار قرآن پاک کے اوراق پر فوجی چڑھ کرنا پتے رہے، ان کو فاش میں بہاتے رہے، ان پر کتے دوڑاتے رہے، یہ واقعات میڈیا میں چھپے، مگر کوئی احتجاج نہ ہوا۔ پھر ۲۰۰۵ء میں ان ملعونوں نے قرآن پاک کا ایک جعلی ایڈیشن ‘قرآن الحق’ The True Quran کے نام سے چھاپ کر سارے میڈیا میں پھیلا دیا مگر وہ بھی موثر نہ ہوا۔



قرآن جلتا رہا اور قوم کر کت کھیلی رہی!

قرآن پاک کی بے حرمتی کے واقعات پر کوئی موثر احتیاج نہ ہونے سے ان کو مزید شہر ملی اور ایک ملعون پادری ٹیری جو نہ آگے بڑھ کر نائن الیون کی بر سی کے موقع پر قرآن پاک کو جلانے کی دعوت عام دے ڈالی۔ فیں بک پر ایک تیج بنادیا گیا:

"اور ساتھ ہی پیغام دیا کہ Every body burn the Quran Day"

"آزادی اظہارِ رائے زندہ باد... انتہا پر تی مردہ باد!"

آخر اہل مغرب کے اس طرح کے توہین قرآن اور توہین رسالت کے پروگرام کے خلاف اسلامک لائز فورم نے لاہور ہائی کورٹ میں ایک رست دائر کی تھی کہ فیں بک پر پابندی لگائی جائے، کیونکہ اس میں جان بوجھ کر پیغمبر اسلام کے بارے میں توہین آمیز مowa رکھا گیا ہے اور دیگر لوگوں کو بھی ایسے مواد کی اشاعت کی دعوت دی گئی ہے۔ چیف جسٹس لاہور ہائی کورٹ اعجاز چودھری نے پاکستان میں ۲۰۱۰ء تک فیں بک پر پابندی لگا دی تو عدالت میں موجود تمام لوگ یک دم خوشی سے اچھل پڑے۔ پھر پاکستان کی ٹیلی کیوں کیش اخباریٰ نے اس عدالتی حکم کے اگلے ہی دن ۳۵۰ ویب سائٹس بلاک کر دیں کیونکہ ان میں قابل اعتراض اور اشتغال انگیز مواد پایا گیا تھا۔ لوگوں نے امریکی سازش کی شدید مدد مت کی اور عدالت کے حکم کی تعریف کی۔ پھر ہزاروں غیور طلبہ نے بھی اس کا بھرپور ساتھ دیا۔ صرف چند دن کی اس پابندی نے دشمن کے حواس مختل کر دیئے۔ امریکی میڈیا فیں بک پر پابندی سے بہت پریشان ہوا، ان کی آمد میں یک دم کی جو آگئی تھی۔ یہ بد بخت صرف معاشی بائیکاٹ ہی کو سمجھتے ہیں اور تو کوئی احتیاج اور مظاہرہ وغیرہ ان پر اثر انداز نہیں ہوتا۔ اس کے جواب میں سی این این کی ایک روپورٹ تھی: "پاکستان انتہا پسندی پر پابندی لگائے، فیں بک پر نہیں۔" آخر یہ آزادی اظہار کا پر چار کرنے والے کیوں دوسروں کے جذبات و احساسات سے بے بہرہ ہو جاتے ہیں۔<sup>۱</sup>

پنا معاشری نقصان دیکھ کر وہ وقتی طور پر اپنے منصوبے پر عمل درآمد سے باز آگیا۔ لیکن کچھ بعد ۱۵ جنوری ۲۰۱۱ء کو اس نے پھر اعلان کر دیا کہ اب تو وہ لازماً ۲۰۲۰ء مارچ کو اپنے چرچ میں قرآن پر مقدمہ چلانے گا اور اپنی جیوری کے فیصلے کے مطابق قرآن کو سزا دے

<sup>۱</sup> تخلیص 'میڈیا و ایچ' از ابو الحسن، ہفت روزہ ایشیا، لاہور... ۷ مئی تا ۲۰۱۰ء جون



گا۔ قرآن پر مقدمہ یہ ہے کہ نعوذ باللہ یہ دوہشت گردی کی کتاب ہے۔ بھی دنیا میں دوہشت گردی پھیلاتی ہے۔ اور پھر ..... وہ کچھ ہوا۔ جس کا کوئی سچا مسلمان بھی تصور بھی نہیں کر سکتا۔ نعوذ باللہ ثم نعوذ باللہ ۲۲ مارچ کو روزنامہ نوائے وقت میں خبر شائع ہوئی:

”ملعون پادری ٹیری جونز کی نگرانی میں قرآن پاک کو ایک گھنٹہ منی کے تیل میں ڈبو کر نذر آتش کر دیا گیا۔ یہ ۳۰۰۰ افراد کی جیوری کافیصلہ تھا کہ قرآن واقعی دوہشت گردی کی کتاب ہے اور ساتھ ہاں نے کہا کہ ”مسلمانوں نے اپنی کتاب کا دفاع نہیں کیا، اسلئے یہ اقدام کیا گیا ہے۔“ جلتے قرآن پاک کے نجح کے فولو بھی بنائے۔ فلوریڈا کے چھوٹے سے چڑی گینز ولی میں پادری وین سلیپ نے یہ فتح فعلِ انجام دیا۔“

خبر پڑتے ہی میرے دل پر آرا چل گیا۔ یا اللہ! کیا میری زندگی میں یہ منحوس دن بھی آنا تھا۔ کیا میرے کانوں نے اتنی مذموم اور ناپاک جسمات کی خبر سننا تھی۔ میں اس سے پہلے دنیا سے کیوں نہ اٹھا لی گئی؟ کیا مجھے اب دنیا میں زندہ رہنے کا حق ہے؟ جس کے رسول کی بار بار توہین کی جاتی ہو اور پھر اس کی مقدس کتاب کو دشمن یوں جلا دالے۔ إِنَّ اللَّهَ وَإِنَا إِلَيْهِ رَاجِعُونَ۔ استغفِرُ اللَّهَ ثُمَّ أَسْتغفِرُ اللَّهَ! یا اللہ! صرف اور صرف آپ سے فریاد ہے۔ ان فاسق و فاجر حکمرانوں نے جنوہ بندوؤں، عیسائیوں اور یہودیوں کو یہ جرأت و حوصلہ دیا کہ اب وہ بر اور استہارت ہمارے رسول پاک اور قرآنِ مجید کی ناموس پر حملے کرتے جا رہے ہیں اور پھر یہ سب کچھ علی الاعلان کر رہے ہیں۔ اظہار رائے کا حق استعمال کرنے کا جواز پیش کرتے ہیں اور ہم صرف اتنا کہہ کر خاموش ہو جاتے ہیں کہ ”قرآن پاک جلے گا تو کیا امر کیہ نہ جلے گا؟“ ... ”قرآن پاک کی حفاظت کا ذمہ تو اللہ نے خود لیا ہوا ہے لہذا وہ خود ہی ان سے نبٹ لے گا۔“ سوال یہ ہے کہ کچھ ہماری بھی ذمہ داری ہے یا نہیں؟

پھرند ہمارا کھانا چوتا، نہ پینا چھوتا، نہ آرام و نیمذ میں کوئی فرق آیا۔ ہم تو صرف ایک دن کے لیے بھی ان ظالموں اور سرکشوں کی مصنوعات کا بایکاٹ نہ کر سکتے۔ گویا قرآن جلتا رہا اور



قرآن جلتار ہا اور قوم کر کت کھیلی رہی!

ہمارا ایمان سوتا رہا۔

یہ خبر ۲۲ مارچ ۲۰۱۱ء کے صرف چند اخباروں میں چھپی۔ روزنامہ نوائے وقت نے ابتدا سے ہی اس میں موثر کردار ادا کیا تھا۔ ۲۳ مارچ کو عوام نے اپنی سطح پر ممکن بھر احتجاج کیا، ملک بھر میں مظاہرے ہوئے اور یلیاں ہوئیں۔ پنجاب اسلامی میں شدید احتجاج ہوا۔ تحریک حرمت رسول نے ملعون پادری کو قتل کرنے والے کے لیے ۱۰ کروڑ روپے انعام کا اعلان کیا۔ حمید نظامی ہال میں ہونے والے ایک احتجاجی مظاہرے میں ٹیری جونز کو واجب القتل قرار دیا گیا اور مطالبہ کیا گیا کہ مسلم ممالک اتحاد امریکی سفیر کو ہکال دیں۔ ایران، ترکی وغیرہ میں بھی احتجاج ہوا مگر ایک انوکھا احتجاج افغانستان میں ہوا کہ مظاہرین نے یہ این ادکان و فتنہ نذر آتش کر دیا۔ ۸ غیر ملکیوں سمیت ۲۰ لوگ ہلاک ہو گئے۔ پھر اس میں تین مظاہرین بھی ہلاک ہوئے۔ تحریک حزب اللہ نے بھی اس موقع پر ٹیری جونز کو قتل کرنے والے کے لیے ۲۴ ملین ڈالرز کا اعلان کیا تھا۔

ہمارے حکمرانوں نے احتجاج تو کیا کرنا تھا ان کو یہ گلہ ہی رہا کہ  
ان غلاموں کا یہ ملک ہے کہ ناقص ہے کتاب  
کہ سکھاتی نہیں مومن کو عنلامی کے طریق

تحریک حرمت رسول نے بھی اس موقع پر ممکن بھر سعی کی۔ تحریک حرمت رسول کے کنویز صاحب نے ٹیری جونز کو دعوت مبارکہ دے ڈالی مگر اس نے جواب نکل نہ دیا۔  
۲۰ مئی ۲۰۱۱ء کو لاہور ہائی کورٹ نے ایک بار پھر وفاقی حکومت کو کہا کہ پاکستان کی حکومت فیس بک کے گستاخانہ خاکوں اور قرآن جلانے کے مناظر وغیرہ کے خلاف اقوام متحدہ اور اوناں میں معاملہ اٹھائے اور ان کے خلاف سخت ترین کارروائی عمل میں لائے۔ مگر دینا بھر کا میدیا بھی اس خبر کو چھپا رہا تھا اور مسلم حکمران بھی تجاذب عارفانہ سے کام لے رہے تھے۔ ایک اور انوکھا رد عمل جو پنجاب میں عوام کی سطح پر سامنے آیا۔ وہ یہ تھا کہ ”نئے تعلیمی سیشن کے شروع ہونے پر سکولوں اور مساجد میں داخلے... پہچن ہزار طالبہ نے حفظ



قرآن کے لیے مدارس میں داخلہ لے لیا، وہ ساتھی عصری تعلیم بھی حاصل کریں گے۔”

⑯ پاک بھارت و ولڈ کپ سینی فائنل کر کت میچ ۳۰ مارچ ۲۰۱۱ء

اصل مسئلہ یہ تھا کہ ۳۰ مارچ کو پاکستان اور بھارت کے درمیان کر کت میچ ہونے والا تھا اور پوری دنیا کا میڈیا اسی کو اجاگر کر رہا تھا۔ اسی گرد میں رینڈ کیس کو بھی دبادیا گیا اور اسی میں قرآن پاک کے نذر آتش کیے جانے کا مسئلہ بھی گول کر دیا گیا۔ یہ میچ صرف کر کت ٹیم نے نہیں، بلکہ پوری پاکستانی قوم نے کھیلا، جس کی لمبے عرصے سے تیاریاں ہو رہی تھیں۔ ہر جگہ لوگ ورلڈ کپ میں مست تھے۔ لوگ پاکستان کی فتح کے لیے نفل اور تسبیح پڑھتے اور دعائیں مانگتے نظر آ رہے تھے۔ مساجد میں طلبہ کو خصوصاً دعائیں مانگنے کے لیے معین کر دیا گیا تھا۔ پھر میچ کے موقع پر لوگ ہر چوکے اور پچکے پر تشویں کی طرح تحریر کئے اور ناچتے تھے مگر سرفرازی پھر بھی نصیب نہ ہو سکی۔ وہ ”شاندار طریقے“ سے ہار گئی۔ اس کے بعد خبر آئی: کر کت میچ میں بھارت سے شکست: ۵ شاکریں صدے سے چل بیسے۔ دوسرا طرف شکست کے باوجود واپسی پر پاکستانی ٹیم کا شاندار استقبال ہوا اور اس کو گرانقدر انعامات سے نوازا گیا۔ لیس یہ ہے ہم جیسے مسلمانوں کے اسلام کی حقیقت کہ قرآن جلد تو کوئی صدے سے جان نہ ہارے۔ مگر کر کت میچ میں شکست سے ۵ لوگ صدے سے جان کی بازی ہار گئیں۔ ہم نے تو قرآن سے محبت کے اطمینان کے لیے ایک دن بھی ٹی وی پر انڈیا کے ڈرائے اور انگریزوں کی بے ہودہ فلمیں نہ چھوڑیں، نہ ان کی مصنوعات کا بایکاٹ کیا۔

حالانکہ ہونا تو یہ چاہیے تھا کہ فوراً امریکی سفیر کو طلب کر کے زبردست احتجاج ریکارڈ کروایا جاتا۔ اور ہر شخص اس موقع پر غم میں ڈوبتا، دشمن کو پتہ چلتا کہ اس نے کس غیور قوم کو للاکرا ہے۔ سعودی حکومت اس پر زبردست احتجاج ریکارڈ کرتی اور حریمین شریفین سے اس ظلم کے خلاف دنیا بھر کے مسلمانوں کو متعدد جمع کیا جاتا۔ اوآئی سی اگر اس موقع پر بھی احتجاج نہ کر سکی تو وہ پھر آخر کس مرض کا اعلان ہے!

دوسری طرف یہ جو کر کت کا اتنا بخار قوم کو چڑھایا گیا، اس کی وجہ ہے۔ یہ کر کت میچ ہمارے لیے زندگی موت کا مسئلہ نہیں۔ یہ تو شاہانہ مراجع اقوام کا کھیل ہے۔ جس قوم کو دو



قرآن جلتا رہا اور قوم کر کت کھیلتی رہی!

وقت کی روئی میسر نہ ہو وہ ایسی عیاشی برداشت نہیں کر سکتی۔ ہماری شفافت یہ بھٹکڑے، لہو ولعب، کر کت اور رقص و سرود نہیں بلکہ نشانہ بازی، شہ سواری اور جہاد ہے۔

سابق کر کر ظلیل عجاس نے ایک موقع پر کہا تھا کہ

”پاکستانی قوم بھی کتنی عجیب ہے۔ ہم کھیل میں حقیقت پسند بن کر سنجیدہ ہو جاتے ہیں۔ مگر سنجیدہ واقعات کو کھیل سمجھ کر نظر انداز کر دیتے ہیں۔“

کہاں گئیں دنیا بھر کی این جی اوز، ہر ایک کے حقوق کی حفاظت بننے کا دعویٰ رکھنے والی این جی اوز؟ کہاں گئے انسانیت کے نام نہاد رکھو والے، امن قائم کرنے کے شکلیکار، بزرگ خود تہذیب یافتہ اور دنیا کے میں الاقوامی ماحول کو پر امن رکھنے کا دعویٰ کرنے والے؟ بلکہ انہوں نے میری جو نزد کو خوب تحفظ دیا۔ کسی پادری پوچ یا بھر ان نے اس کی سرزنش نہ کی۔ تو پھر میری جو نزد نے مزید دیدہ دلیری سے ”فاس نیوز“ کو انٹرو ڈیتے ہوئے اپنے نیا پ منصوبوں کا اعلان کیا کہ ”مرتے دم تک اسلام کا راستہ روکتا رہوں گا۔ ۲۲ اپریل سے مسلمانوں کے نبی کافر ضی ٹرائل کروں گا۔ اور وقت فتح آیے پر و گرام کرتا ہی رہوں گا، اب تک مجھے قتل کی ۳۰۰ کی دھمکیاں مل جیکیں۔“

امریکہ کو چاہیے تھا کہ وہ اس کو امن عامہ کے پال کرنے کے جرم میں پابند سلاسل کر دیتا، پوچ بینی ڈاکٹ کو (جس نے توہین رسالت کے کیس میں پاکستانی حکومت کو آسیہ مسح کی رہائی کا حکم دینا ضروری سمجھا تھا) اس موقع پر انجیل میں دی گئی سزاۓ موت پر عمل درآمد کرتے ہوئے اس کو سزاۓ موت دلوانا چاہیے تھی۔

مگر کیا ان کے قرآن کو نذر آتش کر دینے سے قرآن پاک دنیا سے ختم ہو گیا۔ وہ تو اسی آب و تاب سے، اسی تسلسل کے ساتھ پوری دنیا میں جگہ جگہ تارہے اور تا بد جگہ جگہ تارہے گا۔ ان شاء اللہ کہ اس کا محافظ خود ذات باری تعالیٰ ہے۔ دراصل یہ ہمارا امتحان ہے کہ آج دنیا میں بیویوں شاتم رسول اور قرآن کی بے حرمتی کرنے والے دندنار ہے ہیں، لکار ہے ہیں مگر نبی پاک ﷺ کی حرمت کا بدل لینے کے لیے صرف ایک دو ممتاز قادری اور عاصر چیز ہی کیوں؟ انتظار ہے کہ کون اب شیع قرآن پر اپنے آپ کو نثار کرے گا؟ کون حرمت رسول



کے لیے جان قربان کرے گا۔

اسی طرح پاکستان کی خوش قسمتی ہندوستان سے بچ ہارنے یا جتنے میں نہیں بلکہ کشیدہ پر اور اپنے دیاں پر سے بھارتی قبضہ پھروانے میں ہے۔ پاکستان زندہ باد کے فلک شگاف نظرے لگا کر پھر اپنے مفاد پورے کرنے میں مگن ہو جانے میں نہیں، بلکہ قرآن پاک کو مضبوطی سے پکڑنے اور دامنِ محمد ﷺ سے وابستہ ہو کر اپنے رب کو متعالینے میں مضر ہے کہ اللہ بھی انہی کی مدد فرماتا ہے جو اس کے دین کو مضبوطی سے تھام لیتے ہیں۔

### مسلمان حکمرانوں کی غیرت و محیت

(۱) اب میرے دل و دماغ نے تاریخِ اسلام سے بے شمار بڑی بڑی مثالیں میرے سامنے لا کر رکھ دیں:

① مجھے حاجج بن یوسف یاد آنے لگا جس نے دور دراز دبیل کے ساحل پر موجود مظلوم عورتوں کی ظالم راجہ داہر کے خلاف فریاد سئی تو تڑپِ انداختا اور پھر پے در پے دو مہمات بھیجیں۔ آخر میں اپنے سترہ سالہ داماد محمد بن قاسم عزیز اللہ کو ظالم راجہ کی سر کوبی کے لیے بھیجا اور آخر ان مظلوم عورتوں اور پچھوں کو عراق منتگوا کر کی سکون لیا۔ سندھ کا پورا علاقہ اسلامی حکومت میں شامل ہو گیا اور سندھ ”بابِ الاسلام“ بن گیا۔

② مجھے عباسی خلیفہ مقتصم یاد آنے لگا۔ جب اس کو اطلاع ملی کہ عموریہ کے باڈشاہ نے ایک مسلمان خاتون کو طرح طرح کی اذیتیں اور تکلیفیں پہنچائیں اور جب اس مظلوم و بے بس خاتون نے چلا چلا کر کہا۔ وامقتصمہ! تو اس ظالم نے طعنہ دیا: ”ہاں بلا لے اپنے مقتصم کو، وہ تو اسی وقت البتہ گھوڑے پر سوار ہو کر آئے گا اور تجھے میرے پنجے سے چھڑا کر لے جائے گا۔“ امیر المومنین خلیفہ مقتصم کو جب یہ خبر ملی تو ایک دم حالت غیر ہو گئی۔ آنکھیں اشکبار ہو گئیں۔ رندھی ہوئی آواز میں بولا ”لبیک اے بڑھیا!“ میں جب تک تیر ابدال نہ لے لوں، مجھ پر کسی قسم کا آرام اور لذت حرام ہے۔ پھر اس نے غلام کو حکم دیا کہ یہ شربت کا پیالہ فی الحال رکھ دو۔ میرے لیے حرام ہے کہ ایک بوزھی مسلم خاتون قید کی حالت میں مجھے مدد کے لیے پکار رہی ہو اور میں یہاں لذیذ شربت سے شاد کام ہوتا رہوں۔ جیتا رہا تو پھر وہاں سے آنے کے بعد یہ شربت پی لوں گا۔



قرآن جلتا رہا اور قوم کر کت کھیلی رہی!

نجومیوں نے اس کو روکنے کی کوشش کر "امیر المومنین! عموریہ کے متعلق ستاروں کا اشارہ ہے کہ اس پر جنگ کے ذریعے قبضہ نہیں ہو سکتا۔"

معتصم نے ان نجومیوں کو ڈالنا (بعض روایات کے مطابق ان کو قتل کروادیا) اور چار ہزار تیز فقار ابلق گھوڑے لے کر اگلی صبح ہی روانہ ہو گیا۔ وہ آندھی کی سی تیزی کے ساتھ عموریہ روانہ ہو گیا۔ شدید سردی تھی، فوجی لڑنے سے گریز کر رہے تھے کہ انتہائی سردی میں کامیں بھی اکٹھ گئیں ہیں۔ اس پر معتصم خود آگے بڑھا، اس نے اسی وقت ۲۰۰ کمانیں یکے بعد دیگرے سپاہیوں کو خود ٹھیک کر دکھا دیں۔ تو سپاہی آگے بڑھے، عموریہ پر حملہ کیا گیا تو چند گھنٹوں بعد عموریہ فتح ہو چکا تھا۔ جس قلعے کو نجومیوں کے ستارے فتح نہ کر سکے تھے، اسے معتصم کے سپاہیوں نے پاماں کر دکھایا۔ فتح حاصل ہوتے ہی معتصم اس کنوئیں پر پہنچا جہاں وہ مسلمان خاتون قید تھی۔ اسے کنوئیں سے باہر نکلا اور اس سے مخاطب ہو کر کہنے لگا: "تو نے اللہ کو پکارا اور مجھے آواز دی۔ میں اب حاضر ہو گیا ہوں۔" اس دن دشمن کے نوئے ہزار آدمی اس جنگ میں کام آئے تھے اور مظلوم مسلمان بڑھیا سر خرو ہو گئی تھی۔

۳ مجھے سلطان صلاح الدین ایوبی رض یاد آنے لگا۔ اس نے اپنے اوپر چار پائی پہ سونا اور آرام و چین سے بیٹھنا حرام قرار دے دیا تھا۔ کہ جب تک اہل صلیب سے فلسطین اور یروشلم واپس نہ لے لوں گا، چین سے نہ بیٹھوں گا۔ میری عید تو اسی دن ہو گی جب فلسطین ہمارے ہاتھ آئے گا۔ اس نے اپنا ارادہ حج تک ملتی کر دیا۔ بالآخر ۵۸۳ھ (۱۱۸۶ء میں) اس نے فلسطین کو معرکہ حطین میں کامیابی حاصل کر کے واگزار کرو کر اپنی غیرت ایمانی کا ثبوت دیا۔

۴ مجھے شہاب الدین غوری بھی یاد آنے لگا۔ وہ خاندان غلامان کا ہندوستان میں دوسرا بادشاہ تھا، اس نے ۱۱۹۱ء میں تراویثی کی جنگ میں پر تھوی راج سے شکست کھائی تو قسم کھائی کہ جب تک اس شکست کا بدله نہ لے لوں، سر میں تیل لگاؤں گا، نہ چار پائی پر سوؤں گا۔ بالآخر ۱۱۹۲ء میں اس نے تراویثی کی دوسری جنگ میں پر تھوی راج کو شکست دے کر بدله لے لیا۔

یہ سارے حکمران تو مختلف مؤمن غیور اور حق کے سپاہی تھے۔ ادھر ہمارے ہاں یہ حال ہے کہ ہمارے فقیتی مسلمان مجاہد اور پاکستان کے ہبی خواہ نیک دل و پاکباز لوگوں کو ہمارے

قرآن جلتار ہا اور قوم کر کت کھلیتی رہی!



حکمران اپنے اقتدار اور دولت کی ہوس کی خاطر چند ڈالروں میں امریکہ کو فروخت کر رہے ہیں۔ اور امریکی ہمیں طمع دیتے ہیں کہ پاکستانی تصرف دس ڈالر میں اپنی ماں کو بھی فروخت کرنے کو تیار ہو جاتے ہیں۔

ہمارے ایمیل کا نئی کو امریکہ کس طرح ہمارے ہاں سے چھین کر لے گیا۔ ہماری نیک اور قابل ڈاکٹر عاییہ صدیقی کو امریکہ کے ہاتھ ہمارے بد بخت حکمرانوں نے فروخت کر دیا۔ وہی آنا کنو نشن کا حوالہ دینے والوں نے ہمارے ہاں سے افغانستان کے سفیر ملا عبد السلام ضعیف کو کس طرح گرفتار کر کے گوانٹانا موبے کے تعذیب خانے میں پہنچا دیا۔ اپنے کتنے ہیرے موتیوں کو اور افغانستان کے بے شمار مجاہدین کو جو عالم اسلام کا بجا طور پر مکھن کھلانے کے مستحق تھے، ان کو گوانٹانا موبے جزیرے کے کائیندھ بنانے کے لیے ہم نے خود بندوبست کر دیا۔ افسوس امریکہ کی دہشت گردی کی جگہ کو تکمیل طور پر ایندھن پاکستان نے فراہم کر کے دیا۔ کیا واقعی ہم مسلمان ہیں؟ کیا ہم حامل قرآن و سنت ہیں؟ کیا ہم محب رسول مقبول ہیں؟ کیا ہم آزاد پاکستان کے آزاد شہری ہیں؟

(۱۴) اہل پاکستان کی ذمہ داری: پاکستان حرمتِ قرآن اور حرمتِ رسول کا محافظ ہے۔ پاکستان عالم اسلام کی شرگ ہے۔ یہ عالم اسلام کا وہ قلعہ ہے جہاں کے فکر و عمل کا ہر زادیہ پورے عالم اسلام کی حفاظت کا ضامن ہے۔ اسی لیے عالم اسلام کے خلاف ہر طرح کی سازش اور شورش کا اولین ہدف پاکستان ہوتا ہے۔ اور پھر یہ سازش بعد ازاں پورے عالم اسلام میں پھیل جاتی ہے۔

حرمتِ قرآن اور حرمتِ رسول کی پایاںی کا درست جواب تو یہی تھا کہ ادائیگی کا اس غرض کے لیے اجتماع منعقد ہوتا اور سب مسلم حکمران مل کر اہل مغرب سے مطالبة کرتے کہ تمام شاہمانِ رسول کو اور گستاخانِ قرآن کو ہمارے حوالے کرو تاکہ ہم ان کو اصل سزا دیں۔ شریعت کے مطابق ان کو سزاۓ موت دیں۔ کم از کم سرکاری سڑک پر ان تمام قصور و ار مہماں کا بایکاٹ کیا جاتا۔ لیکن جب مسلمان حکمرانوں کو اپنی دولت اور اقتدار کے علاوہ کچھ ہوش نہیں تو پھر عوام کو ہی کام کرنا ہو گا۔ اسلامی تحریکیں اور عوام یقین و تاب کھاتے رہتے ہیں۔ اہل مغرب کی اس دریدہ وہنی اور فاشزم پر کڑھتے ہیں تو پھر پاکستان کے عوام خود آگے بڑھیں۔ اسلام، قرآن اور نبی آخر الزمان کے پروانے اپنی زبان اور اپنے قلم کو کیوں



قرآن جلتا رہا اور قوم کر کت کھیلتی رہی!

روکے ہوئے ہیں۔ ایکش انک میڈیا پر ہونے والی ہر زہ سرائی کا انہیں جواب دینا ہو گا، ان کی زبانوں کو لگام دینا ہو گا۔ خصوصاً جب کہ ہمارے پاس انسانیت کے لیے حیات بخش پیغام بھی ہے اور مغرب کی کھوکھلی تہذیب کے ڈسے ہوئے لوگ اس پیغام کی تلاش میں بھی ہیں۔ عالم انسانیت اسلام کے امن بخش پیغام کو سننے کے لیے بے قرار بھی ہے۔

باطل کی یہ خاصیت ہے کہ وہ حق آنے پر دم دبا کر بھاگ جاتا ہے۔ آخر و شنی کے سامنے اندھیرا کیسے ٹھہر سکتا ہے۔ جہالت اسلام کا مقابلہ نہیں کر سکتی۔ جبکہ اسلام کو چتنا زیادہ دبایا جائے، یہ اتنا بھرتا ہے۔

۲۰ مارچ ۲۰۱۱ء والے سانچے کے بعد مغرب میں قران پاک کی بہت زیادہ مانگ ہو گئی ہے۔ عالمی منظر نامہ تبدیل ہو رہا ہے۔ عالم اسلام میں بیداری کی لہر آگے بڑھ رہی ہے۔ مغرب کا فرسودہ سرمایہ دارانہ نظام اپنی بساط لپیٹ رہا ہے۔ ایسے میں یہ ہمارا فرض ہے کہ جہاد کو دہشت گردی کہنے والوں کا فساد دنیا پر عیاں کریں۔ ہمارا قرآن اور ہمارے نبی دونوں عالم انسانیت کے لیے باعثِ رحمت ہیں۔ تو ان دونوں کی رحمتِ عامہ دنیا پر واضح کر کے نبو و ولڈ آرڈر والوں کی دہشت گردی دنیا پر واضح کریں۔ رب کی شفقت و رحمت سے، قرآن پاک کی زندگی بخش تعلیم سے، لفظ لفظ محبت سے، حرف حرف پیارے، سکون دل بخشنے والی کتاب سے، دنیا کو واقف کروائیں۔ یہ ہماری ذمہ داری ہے، شریعت کی طرف سے ہم پر فرض ہے۔ ہمارے دین کی طرف سے ہم پر فرض ہے!!

ہم یقین رکھتے ہیں کہ جب امریکہ کی فرعونیت حد سے بڑھنے لگی ہے تو اب اللہ تعالیٰ بھی فرعون کے اپنے آنکن میں کوئی ضرور پیدا فرمائے گا۔

① ہمارے لیے ضروری ہے کہ بڑی محبت سے ہم اس قرآن کو سینے سے لگائیں، اس کے مطابق اپنے روپوں کو تبدیل کریں۔ اپنی نسل نو کو قرآن سے آشنا کریں۔ مغربی نظام تعلیم کے بجائے ان کو قرآن و حدیث سے جوڑیں تاکہ ہم بھی اور ہماری آنے والی فوجیز نسل بھی دجال فتنے سے محفوظ رہے اور ایلیسی چالوں کا مقابلہ کرنے کے قابل ہو سکے۔ لہذا قرآن فہمی کی کلاسوں کو بہت زیادہ فروغ دینے کی ضرورت ہے۔

یہ کام قرآن پاک کو حرزِ جاں بنانے اور اس کے ہر حکم کے مطابق اپنی زندگی کو تبدیل کیے بغیر نہیں ہو گا۔ اگر ہم یہ کام کر گزریں، تو کسی ٹیکری جونز کو اس درندگی کی جرأت نہ ہو

قرآن جلتا ہا اور قوم کر کت کھلیتی رہی!



سکے گی۔ یہ ہماری کمزوری ہے کہ ہم نے اس انقلاب کی کتاب کو صرف ثواب کی کتاب سمجھ کر اسے صرف مسجد و مدرسہ تک محدود کر دیا ہے اور اس کو اپنا دستورِ زندگی بنانے سے بے پرواہی برتنی۔

پہاڑی کا چراغ تو یہی لوگ ہیں ناں جو خیر کم من تعلم القرآن و علمہ کے مطابق: ”تم میں سے بہترین وہ لوگ ہیں جو خود قرآن سمجھتے ہیں اور دوسروں کو پڑھاتے ہیں۔“ اور خود اس پر عمل کرتے ہیں۔ اور پھر اس کا پیغام پوری دنیا تک پہنچانے میں لگ جاتے ہیں۔ یا اللہ! ہمیں ایسے ہی لوگوں میں شامل فرمادے۔ آمین!

(۲) ہماری ساری قوت ہمارے اتحاد و اتفاق میں ہے۔ وحدت امت ہی شامیں رسول و گستاخان قرآن مجید کا اصل جواب ہے۔

(۳) دوسری طرف امت مسلمہ کو اپنی عسکری قوت بھی مضبوط کرنے کی ضرورت ہے جو مسلمانوں کے باہم بر سر پیکار بننے سے ماند پڑ گئی ہے۔ پاکستان میں ہر مرد کو فوجی تربیت لازمی کر دی جائے۔ NCC کو دوبارہ تعلیمی اداروں میں بحال کیا جائے۔ نبی کریم ﷺ کی وراثت یہ پھیلنگرے، کر کت تیج اور اہو و لعب نہیں ہیں، نہ ہی در ہم دینار ہیں۔ آپ کے آخری لمحات میں گھر میں جلانے کو چراغ کے لیے تیل نہ تھا مگر گھر میں گیارہ تلواریں لکھی ہوئی تھیں۔ لہذا اہو و لعب کو خیر باد کہہ کر قرآن پاک اور رسول اکرم کی طرف رجوع کریں۔ اتفاق و اتحاد اختیار کر کے ہی اہل باطل کو دندان ٹکن جواب دیا جا سکتا ہے۔

(۴) اور اپنے میدیا کو بھی ہم نے خود کنٹرول کر کے اسے لبرل ازم کے سیالاب سے بچانا ہے، اسے یہ پیغام دینا ہے کہ شمشیر و سنان اول، طاؤس و ربابے آخر!

## محمدث کے قارئین متوجہ ہوں!

جیسا کہ آپ کے علم میں ہے کہ ”محمدث“ بعض انتظامی انجمنوں کی بناء پر باقاعدگی سے شائع نہیں ہو رہا۔ گذشتہ شمارہ بھی دو ماہ کا یکجا کر کے شائع کیا گیا تھا جبکہ زیر نظر شمارہ نمبر ۳۵۲ بھی فروری اور مارچ ۲۰۱۲ء کا مشترکہ شمارہ ہے۔ اللہ تعالیٰ سے دعا ہے کہ محمدث کی ماہوار اشاعت کا تسلسل قائم فرمائے۔ ہم اس کی بھرپور جستجو کر رہے ہیں۔ ادارہ

